सेवा व्रत का आदर्श उपस्थित हु वाली--- 
अवंतिका बाई गोखले 


महात्मा गांधी ने सन्‌ १६१५ में अफ्रीका से भारतवर्ष आकर 
जब यहाँ के सार्वजनिक जीवन में भाग लेना आरंभ किया तो उनको 
अनुभव हुआ कि इस समय सबसे अधिक आवश्यकता भारतीय 
किसानों की दुरावस्था का सुधार करने और उनमें जाग्रति उत्पन्न 
करने की है। यद्यपि उस समय देश में स्वराज्य आंदोलन जोर पकड़ 
रहा था और लोकमान्य तिलक तथा मिसेज एनीबेसेंट जैसे प्रसिद्ध 
नेता राजीतिक जाग्रति बडे परिमाण में फैला रहे थे, पर उनके प्रयत्न 
अधिकांश में बडे नगरों में रहने वाले शिक्षित-वर्ग तक ही सीमित थे। 
गाँवों में जानो का कोई साहस ही नहीं करता था, क्योंकि न तो वहाँ 
किसी तरह सुविधायें मिल सकती थीं और न वहाँ की अज्ञानांधकार 
में डूबी हुई जनता को उठा सकना ही सहज था। 

पर गांधी जी की कार्य प्रणाली प्रत्येक कार्य को जड़ से आरंभ 
करने की थी। भारतवर्ष की जड गाँवों में ही है। किसानों की संख्या 
संपूर्ण आबादी का ८० प्रतिशत थी और वे ही लोग समाज के 
'अन्नदाता' थे। पर अशिक्षा, अज्ञान तथा विदेशी शासन ने उनको 
लुंज-पुंज बना रखा था। इस बात को समझकर गांधी जी ने सबसे 
पहले खेडा और चंपारन के 'किसान-सत्याग्रह' जैसे आंदोलन ही 
आरंभ किये। 

चंपारन में कुछ अंग्रेज नील की खेती कराने का कार्य करते 
थे। वे बडे स्वार्थी और अहंकारी थे और अपने सम्मुख किसी का 
कुछ भी महत्त्व समझते ही न थे। देहाती किसान तो उनकी निगाह 
में भेड-बकरियों की तरह ही थे। इसलिए बात-बात पर धमकाना, 
दंड देना, तंग करना उनका स्वभाव हो गया था। लखनऊ कांग्रेस में 
किसानों के एक प्रतिनिधि श्री रामकुमार शुक्ल द्वारा जब ये बातें 





तेवाव्त का आदर्श उपर्यित करने गर्ल अकिक कह सख्त 


गांधो जी तक पहुँची और किसानों पर होने वाले अत्याचारों की 
कहानियाँ सुर्नी, तो उन्होंने उन पीड़ित लोगों की सहायता करने का 
निश्चय कर लिया। वे समझते थे कि यद्यपि “निलहे गोरे” इन लोगों 
पर अपने स्वार्थ की दृष्टि से ही जुल्म करते रहते हैं, पर इसमें 
किसानों के अज्ञान, निरक्षरता तथा कितनी ही हानिकारक रूढियों का 
दोष भी कम नहीं है। इसलिए एक तरफ तो गोरों के अन्यायों के 
विरुद्ध आंदोलन आरंभ किया गया और दूसरी तरफ कुछ ऐसे चुने 
६0330 3 को गुजरात और महाराष्ट्र प्रांतों से बुलाया गया, जो 
सेवा भाव से बिहार के पिछड़े गाँवों में रहकर, वहाँ की समस्त 
असुविधायें सहन करके, साथ ही गोरों की धमकियों की परवाह न 
करके, किसानों में का कार्य करते रहें। इन्हीं कार्यकर्ताओं में 
से एक अवंतिका बाई गोखले भी थी। 
अवंतिका बाई बंबई की रहने वाली सुशिक्षित, सुसभ्य महिला 
थी, जो विलायत जाकर अंग्रेजों की सामाजिक प्रथाओं का अच्छा 
अनुभव प्राप्त कर थी। उसका पति श्री बबनराव इंगलैंड में 
५ वर्ष तक एक आज परिवार में रहा था और वे लोग उसकी 
योग्यता और सज्जनता को देखकर उसके साथ अपनी एक लड़की 
का विवाह करने को तैयार थे। बंबई में वे एक बढ़िया मकान में रहते 
थे, जिसमें 3838 885 और गैस आदि की सब सुविधायें प्राप्त थीं और 
बिहार के जिन गाँवों में उनको कई महीने रहना था, उनमें एक 
अच्छी लालटेन का मिल सकना भी कठिन था। पर गांधी जी का 
आदेश मिलते ही वे दोनों पति-पत्नी चंपारन के लिए चल पड़े। अब 
तक वे सदैव सेकंड क्लास में सफर किया करते थे, पर इस बार 
गांधी जी के बुलाने पर जा रहे थे, इसलिए थर्ड क्लास में ही सवार 
हुए। हे महात्मा जी के पास पहले से ही खबर ही हुँच गई थी, इसलिए 
उन्होंने कुछ लोगों को उनको लाने को भेजा, जिनमें देवदास गांधी 
(महात्मा जी के सबसे छोटे पुत्र) भी थे। वे कहने लगे कि अवंतिका 
बाई तो दूसरे दर्जे में आयेंगी। महात्मा जी ने कहा--“अगर वे तीसरे 
दर्ज में आयेंगी तो उन्हें यहाँ रखूँगा, वरना बंबई ही वापस भेज 
दूँगा।* गाड़ी रात के एक बजे आती थी। देवदास ने अवंतिका बाई 





को दूसरे दर्ज के डिब्बे में 6 58 | ढगर और जब वे न मिली तो कुछ देर 
बाद वापस चले आये। पर अवंतिका बाई अपने पति के साथ इससे 
पहले ही तीसरे दर्जे से उतरकर गांधी जी के पास पहुँचकर एक 
कमरे में ठहर गई थीं। देवदास ने महात्मा जी से कहा कि “अवंतिका 
बाई तो इस गाड़ी में नहीं आई।” यह सुनकर सब लोग हँसने लगे 
और महात्मा जी ने कहा--मैंने तो पहले ही कहा था कि अवंतिका 
बाई तीसरे दर्ज में आयेगी।” 

महात्मा गांधी में मनुष्य के अंतः:करण को पहिचानने की 
विलक्षण शक्ति थी। इसी के बल पर उन्होंने उस “अंग्रेजियत” के 
दौरदौरा के युग में ऐसे व्यक्तियों को दूँढकर निकाल लिया, जिन्होंने 
बिना किसी आमांकानी के तुरंत अपने वैभवशाली जीवन क्रम का 
त्याग कर दिया और रेशम के स्थान पर मोटा खद॒दर पहिनकर 
जन-सेवा के कार्य में संलग्न हो गये। अवंतिका बाई भी गांधी जी की 
इस कसौटी पर खरी उतरी। उनके जीवन का उद्देश्य जनसेवा ही 
था, और जब उन्होंने गांधी जी के सिद्धांतों की वास्तविकता को 
समझ लिया तो स्वयं तदनुसार परिवर्तित होने में देर न लगाई। 
निरक्षर से विदुषी कैसी बनी ? 

अवंतिका बाई का जन्म सन्‌ १८८२ में इंदौर में हुआ था। उस 
समय तक स्त्री शिक्षा का प्रचार बहुत कम हुआ था। उनके पिता 
श्री 98:80 जोशी इंदौर में रेलवे कर्मचारी थे। वे पक्के ईमानदार 
व्यक्ति थे। जिस कार्य में दूसरे लोगों ने लाखों रुपये की कमाई कर 
ली उसमें वे एक पैसा भी “ऊपरी आमदनी” का 80% रा समझते 
थे। पर वैसे वे पुरानी परंपरा के अनुयायी थे और उन्होंने अवंतिका 
बाई का विवाह नौ वर्ष की आयु में ही कर दिया। उधर अवंतिका 
बाई के पति बबनराव का घर सुधारक विचारों का था। इसलिए एक 
निरक्षर लडकी का सम्मानपूर्वक निर्वाह हो सकना कठिन ही था। 
मराठी तो काम चलाऊ उसकी सास ने ही पढा दी। पर कुछ साल 
बाद जब बबनराव इंजीनियरिंग कॉलेज में शिक्षा प्राप्त करके अधिक 
अनुभव प्राप्त करने के लिए विलायत गये, तो उन्होंने कहा कि अगर 
मेरे प्रवास-काल में अवंतिका बाई ने अंग्रेजी न सीख ली तो मैं 








विलायत से किसी अंग्रेज लेडी को विवाह करके ले आऊँगा। इस 
बात का प्रभाव अवंतिका बाई पर ऐसा पड़ा कि उन्होंने एक-दो वर्ष 
में ही अच्छी तरह अंग्रेजी सीख ली। क्‍ 

जब बबनराव इंगलैंड और चीन में सात वर्ष काम करके भारत 
वापस आये तो एक मशीन संबंधी दुर्घटना में अंगूठों को छोड़कर 
उनके हाथों के पंजे कट गये थे। इंगलैंड की कंपनी फिर भी उनसे 
काम करते रहने का बहुत आग्रह कर रही थी, पर घर वालों के 
कहने-सुनने से उनको रुक जाना पड़ा। वे यंत्र-विद्या में बहुत 
होशियार थे और इसलिए बंबई रहकर भी काफी व्यवसाय चला 
सके, तो भी भविष्य का ख्याल करके उन्होंने अवंतिका बाई को नर्स 
की शिक्षा प्राप्त करने की सम्मति दी। तदनुसार बंबई के “मोटलबाई 
अस्पताल” में उनको भर्ती कराया गया। यद्यपि 'शिक्षणालय' के 
नियमानुसार उनकी आयु दो-तीन वर्ष कम थी, पर किसी प्रकार 
अधिकारियों को राजी कर लिया गया। “नर्सिंग” कार्य उस समय 
विशेष रूप से योरोपियन और ऐंग्लो इंडियन स्त्रियाँ ही करती थोीं। 


इसलिए शिक्षणालय में सिर्फ छह-सात हिंदू लड़कियाँ थीं। हिंदू 


लडकियों को मराठी में और योरोपियनों को अंग्रेजी में शिक्षा दी 
जाती थी। अवंतिका बाई को पहले “मराठी-विभाग” में ही रखा गया, 
पर कुछ समय पश्चात्‌ उनकी योग्यता देखकर उन्हें 
“अंग्रेजी-विभाग” में बदल दिया गया। एक वर्ष तक ट्रेनिंग प्राप्त 
करके उनने परीक्षा दी और प्रथम श्रेणी में उत्तीर्ण हुई। कुछ समय 
बाद ही घर में उसकी चचेरी सास को प्रसव हुआ और उस कार्य में 


.. उनने अपनी योग्यता प्रमाणित कर दी। 


भारतीय स्त्रियाँ इतना समय बीत जाने पर भी, अभी तक 
'नर्स' के कार्य की महत्ता को नहीं समझ सकी हैं और जो कोई इस 
कार्य को करती हैं, उन्हें हीनता की दृष्टि से देखती हैं। विदेशों में 
मिस नाइटेंगिल जैसे विदुषी महिला सौ वर्ष से भी पहले अपने उच्च 
परिवार की शान-शौकत और बडप्पन को त्याग कर 'नर्सिंग' के पेशे 
में पदार्पण किया था और हर तरह से स्वार्थ-त्याग करके उसे एक 
सम्माननीय कार्य का रूप दिया था। पर भारतवर्ष में सभ्य-समाज के 


सेवाव्रत का आदर्श उपस्थित करने वाली-अर्व्तिका बाई योखले | | ५ 


कहलाने वाले अधिकांश स्त्री-पुरुष नर्सिंग का लाभ उठाते हुए भी 
उसे “इज्जत” का पेशा नहीं समझते। ऐसी दशा में बबनराव और 
अवंतिका बाई का कार्य निस्संदेह प्रशंसनीय था कि उन्होंने ब्राह्मण 
जैसे उच्च वर्ण और संपन्न परिवार के होते हुए भी आज से सत्तर वर्ष 
पूर्व नर्सिंग की शिक्षा प्राप्त की। यद्यपि घर की स्थिति के कारण 
उनको नर्स की नौकरी नहीं करनी पडी, पर उनने दीनजनों की सेवा 
में इसका बहुत उपयोग किया। चंपारन में भी गांधी ने उन्हें सबसे 
पहले यही सोचकर बुलाया था कि वे ग्रामीण स्त्री-पुरुषों तथा 
बालकों की सेवा करके, उनको स्वास्थ्य संबंधी सहायता देकर 
अपनी तरफ आकर्षित कर सकती हैं। फिर इसी गुण के कारण वह 
बंबई पे सुप्रसिद्ध संस्था 'सेवा-सदन' की भी एक प्रमुख कार्यकर्ता 
बन गई। क्‍ 

इसमें संदेह नहीं कि सेवा भावी महिलाओं के लिए “नर्सिंग” की 
शिक्षा बहुत अधिक उपयोगी है। 'नर्स' का कार्य विदेशों में इतना 
सम्मानजनक समझा जाता है कि बड़े-बड़े लोग भी उनका आदर 
करते हैं और किसी भी सामाजिक समारोह में उनको प्राथमिकता दी 
जाती है। यदि जीवन निर्वाह के धंधे के रूप मे काम करने वाली नर्सों 
का इतना महत्त्व है, तो जो समाज सेविका निःवार्थ भाव से, 
असहाय पीडितजनों के कष्टों का मोचन करने की भावना से इस 
कार्य को करेगी तो उसकी पूजा-प्रतिष्ठा कौन नहीं करेगा ? 
सेवा कार्य का व्यवहारिक रूप-- 

जिस समय अवंतिका बाई "नर्सिंग" का कोर्स पढ़ रही थी, उस 
समय बाते-चीत होते-होते किसी डॉक्टर ने कहा कि “नर्सिंग“--कार्य 
में योरोपियन महिलायें जितनी कुशल, साहसी और संलग्नता से कार्य 
करने वाली होती हैं, इतनी का दर स्त्रियाँ हो ही नहीं सकरती।“ 
अवंतिका बाई ने उसी समय उत्तर दिया कि यदि कोई अवसर आया 
तो मैं सिद्ध कर दूँगी कि इस दृष्टि से भारतीय महिलायें किसी 
प्रकार कम नहीं है। संयोग से एक ही वर्ष बाद बंबई में चेचक की 
बीमारी बड़े भयंकर रूप से फैली और सैकड़ों मौतें होने लगीं। 
अस्पताल रोगियों से भर गये। अवंतिका बाई उस समय व्यारा नामक 








स्थान में, जो बड़ौदा (गुजरात) में है, अपने पति के साथ दियासलाई 
के सर्व प्रथम भारतीय कारखाने का संचालन कर रही थी। उस 
डॉक्टर ने वहीं पत्र भेजकर अवंतिका बाई को बंबई आने और 
चेचक के मरीजों की सेवा करके अपने शब्दों को चरितार्थ करने के 
लिए सूचित किया। यद्यपि उस समय बंबई में चेचक ने बड़ा भयंकर 
और घातक रूप धारण कर रखा था और उसकी छूत से बड़े-बड़े 
डॉक्टर घबराने लगे थे। पर अवंतिका बाई निर्भय होकर कार्य क्षेत्र 
में पहुँच गई और छह महीने तक ऐसी तत्परता से चेचक के 
मरणासन्न रोगियों की सेवा करती रही कि अस्पताल के बड़े डॉक्टर 
भी दंग रह गये। उनके परिश्रम और कुशलता से बहुसंख्यक 
व्यक्तियों की प्राण रक्षा हो सकी। उसको चुनौती देने वाले डॉक्टर 
साहब का तो कहना ही क्या ? उन्होंने मुक्त-कंठ से अपनी भूल 
और अवंतिका बाई की श्रेष्ठता स्वीकार की। इस प्रकार उन्होंने स्वयं 
अपने को संकट में डालकर भी भारतीय महिलाओं की कीर्ति को 
बढाया। ु 
पति की सेवा-. 

बबनराव ने दियासलाई का कारखाना उस युग में लगाया था, 
जब भारत में स्वदेशी आंदोलन आरंभ नहीं हुआ था और छोटी-बडी 
सभी चीजें विदेशों से बनकर आती थीं। पर बबनराव और बड़ौदा के 
महांराज सयाजी राव दोनों को देश से प्रेम था और वे भारतीय 
उद्योग-धंधों की उन्नति की अभिलाषा करते थे। महाराज बड़ौदा, 
बबनराव से मित्रवत्‌ व्यवहार करते थे और कभी-कभी व्यारा आकर 
उनके कार्य का निरीक्षण करते थे। जब उनको मालूम हुआ कि 
व्यापार संबंधी कार्य से बबनराव के बाहर चले जाने पर कारखाने 


की देखभाल और व्यवस्था अकेली अवंतिका बाई करती हैं, तो . 


महाराज बडे प्रसन्न हुए और उन्होंने कहा कि “अगर भारतीय 
महिलायें इसी तरह अपने पति के कंधे से कंघा मिलाकर जीवन के 
हर क्षेत्र में काम करती रहीं, तो भारत थोडे ही दिनों में स्वतंत्र हो 
जायेगा और उसकी गुलामी दूर हो जायगी।” 


[सेव्र्रत का आदर्श उपस्थित करने गाली--अवतिका बाई गोखले ] हे ब्राईगोखले | | ७ | 


बबनराव ने डाइनामाइट का विस्फोट करके मछलियों को 
पकड़ने का एक नया तरीका निकाला था। एक दिन उसका प्रयोग 
करते हुए, उनका हाथ बहुत घायल हो गया। खबर मिलते ही 
अवंतिका बाई उनके पास पहुँची और उसी समय अपनी साडी में से 
कपड़ा फाडकर घाव को बाँध दिया, जिससे खून का बहना बंद हो 
गया। फिर वह उनको लेकर सूरत गई और एक प्रसिद्ध डॉक्टर से 
हाथ का आपरेशन कराया। डॉक्टर ने अवंतिका बाई की कम उम्र 
को देखकर (वह उस समय लगभग २० वर्ष की ही थी) ख्याल किया 
कि यह्द आपरेशन होते देखकर घबड़ा जायगी। इसलिए उन्होंने कहा 
कि आप इस समय बाहर जाकर बैठ जायें। पर अवंतिका बाई ने 
उत्तर दिया--“डॉक्टर, आप इसके लिए चिंता न कीजिये। मैंने 
नर्सिंग-कोर्स पूरा किया है। पिछले ४८ घंटों में मैने ही उनकी मरहम 
पट्टी की है। आप आपरेशन का काम कीजिये, मैं इनकी नाडी 
देखती रहूँगी।” 

आपरेशन के बाद जब सब कोई घर आये और पहली बार 
अवंतिका बाई ने अपने हाथ से बबनराव को बच्चे की तरह खाना 
खिलाया, तो उनको यह ख्याल आया कि अब मैं कितना पराश्रित हो 
गया। चीन में हाथ की अँगुलियाँ कट गईं और अब दाहिना हाथ 
कलाई पर से अलग हो गया। इस पर अवंतिका बाई ने 
कहा--आपकी अँगुलियाँ चली गई तो क्या हुआ, मेरी तो दसों 
हक हैं। मेरे रहते आपको किसी तरह की तकलीफ नहीं 

सकेगी।” 


हमारे देश के पुराने ख्यालात के लोग प्रायः कहा करते हें कि 
अंग्रेजी पढ-लिखकर स्त्रियाँ स्वच्छंद हो जाती हैं और पतियों की 
परवाह नहीं करती। पश्चिमीय औरतों की तो वे सदा बुराई किया ही 
करते हैं। उनके कथनानुसार अंग्रेजी ढंग की पढाई से स्त्रियों में से 
श्रद्धा, भक्ति, पति सेवा आदि का भाव मिट जाता है और वे भारतीय 
आदर्श से गिर जाती हैं। पर अवंतिका बाई ने अपने उदाहरण से 
सिद्ध कर दिया कि इस प्रकार का आक्षेप निराधार है। अंग्रेजी 
पढ़कर और विलायत जाकर भी स्त्री पूरी तरह पतिव्रता रह सकती 











है, और अपने सेवा भाव से घर के सब लोगों को संतुष्ट कर सकती 
हैं। शिक्षा और ह भव के द्वारा किसी का पतन नहीं हो सकता। यदि 
45 अनुचित मार्ग पर चलता है तो इसे व्यक्तिगत दोष ही समझना 
चाहिए। 

आगे चलकर जब दियासलाई का कारखाना बंद करके 
बबनराव बंबई चले गये, तब अवंतिका बाई ने डेढ वर्ष तक नर्सिंग 
का कार्य करके उनकी आर्थिक चिंताओं को भी मिटाया। उस समय 
उनकी आमदनी ३०० रु० मासिक थीं, जिसे आजकल के भावों से 
दस हजार तो माना ही जा सकता है। जीवन के अंतिम समय तक 
वे पति को अपने हाथ कां भोजन बनाकर खिलाती रहीं। मृत्यु के 
कुछ समय पहले कैंसर के कारण रोग शैय्या पर पड़ जाने पर ही 
उनका यह कार्य बंद हुआ। द 


समाज-सेवा का व्रत-- 

सन्‌ १६१३ में इंगलेंड यात्रा के अवसर पर प्रतिष्ठित घरों की 
महिलाओं के समाज सेवा के कार्यों को देखकर अवंतिका बाई ने 
अपना जीवन इसी उद्देश्य के लिए खर्च करने का निश्चय कर 
लिया था। वहाँ से स्वदेश आते ही “भारत सेवक समिति” (सर्वेट्स 
ऑफ इंडिया सोसाइटी) के प्रसिद्ध कार्यकर्ता श्री देवधर की प्रेरणा से 
वे बंबई की प्रसिद्ध संस्था “सेवा-सदन”“ में कार्य करने लगीं। उसी 
समय बड़ौदा की महारानी पद्मावती ने उनको अपने पास सहचरी 
की हैसियत से रहने को बुलाया था, पर सेवा व्रतधारी अवंतिका बाई 
ने इस “राजसी-जीवन” को दूर से ही नमस्कार कर लिया। 

सेवा-सदन में सबसे पहले वह स्त्री-शिक्षा का कार्य करने 
लगगी। पढ़ाने की विधि उन्होंने देवधर जी से ही सीखी और कुंछ 
समय बाद स्वतंत्र रूप से स्त्रियों को अंग्रेजी पढ़ाने लरगीं। पर उनका 
विशेष ध्यान मजदूरों की तरफ था। उन्होंने विलायत की ४ र 
बस्तियों में इस प्रकार के सेवाकार्य को देखा था, इसलिए वे भी 
सप्ताह बंबई की लाल बाग स्थित मजदूर बस्ती में जाकर तीन घंटे 
मजदूरों को सफाई और स्वास्थ्यप्रद रहन-सहन की शिक्षा देती थीं। 
वे स्त्रियों को शिशुपालन का सही तरीका समझार्ती। अछूतों की 





| उनको बडी दुखदायी प्रतीत होती थी। इसलिए प्राय: उनके 
मुहल्ले में जाकर उनकी दशा का अवलोकन करती और जिस प्रकार 
होता उनकी सहायता को तत्पर रहतीं। मकर संक्रांति के त्यौहार पर, 
जिसे महाराष्ट्र में “हल्दी कूँक” कहते हैं, वे हरिजनों के मुहल्ले में 
जाकर उनकी स्त्रियों को हल्दी-रोरी देतीं और सबको तिल के लड्डू 
बॉटती। 

अछूतों की समस्या अभी तक सुलझ नहीं रही है। महात्मा 
गांधी के अपार त्याग और कष्ट सहन के परिणामस्वरूप आजकल 
अछूतों को कुछ कानूनी अधिकार मिल गये हैं और छोटी-बडी 
सरकारी नौकरियों में भी वे कुछ स्थान पा जाते हैं, पर अभी तक 
सामाजिक भेदभाव कं व्यवहार में, जो उनके साथ पुराने समय से 
होता आया है, अधिक अंतर नहीं पड़ा है। शिक्षितजनों का एक भाग 
चाहे छूआछूत की व्याधि से कुछ मुक्त हो गया है, ग्रामीण और 
अशिक्षित जनता जिसकी संख्या सौ में से अस्सी के लगभग है, अभी 
तक बहुत कम बदली हैं। अवंतिका बाई के लिए यह बड़े गौरव की 
बात थी कि उनने आज से ६०-६५ वर्ष पहले अछूतों के साथ 
भाई-चारे का व्यवहार करके, लोगों का ध्यान इस महत्त्वपूर्ण समस्या 
की तरफ आकषित किया। 

शिशु-पालन गृह की स्थापना-- 

कारखानों में जाने वाली मजदूर स्त्रियाँ काम पर जाते हुए 
अपने छोटे बच्चों को अफीम खिलाकर घरों में बंद कर जाती थ्थी, 
जिससे वे बोच में उठकर रोयें नहीं। यह प्रथा बड़ी हानिकारक थी 
और इससे बच्चे आरंभ से ही सुस्त, निस्तेज और अकर्मण्य से हो 
जाते थे। अवंतिका बाई ने मजदूर स्त्रियों को समझाया कि इस 
प्रकार अपने हाथ से अपनी संतान का अनहित करना बड़ा अनुचित 
है। वे स्त्रियाँ भी इस बात को मान गई, पर प्रश्न था कि वे यदि 
अफीम न दें, तो पीछे से बच्चों की देखभाल कौन करे ? अवंतिका 
बाई ने इसका भार अपने ऊपर लिया और कुछ उदार सज्जनों की 
सहायता से एक 'शिशुपालन-गृह” स्थापित कर दिया। अनेक उच्च 
पदाधिकारी अंग्रेज महिलायें भी इस कार्य में सहयोग देती थीं। ऐसे 





"शिशुपालन गृहों” को अंग्रेजी में “क्रेश” कहते हैं और विदेशों में 
सभी बड़े कारखानों में, जहाँ स्त्रियाँ बा री करती हैं, इस प्रकार की 
व्यवस्था रहती है। यद्यपि अवंतिका बाई की योजना कुछ वर्ष ही चल 
सकी, फिर गांधी जी के आंदोलन में कूद पड़ने के कारण, उसे बंद 
कर देना पड़ा। पर इसने अन्य कार्यकर्ताओं का मार्गदर्शन किया और 
अब देश के बड़े कारखानों में ऐसे “शिशुपालन-गृह” कारखानेदारों 
की तरफ से ही खोल दिये गये हैं। इनमें माताओं के काम पर चले 
जाने पर बच्चों की देखभाल, सफाई, खिलाना, पिलाना, उसके कस्त्रों 
को धोकर ठीक कर देना आदि सब कार्य वहाँ के कार्यकर्ताओं द्वारा 
ही किये जाते हैं। मजदूरों तथा अछूतों आदि के लिए छोटे नगरों में 
इस तरह के सहायता कार्य करने की अब भी बड़ी आवश्यकता है 
और सेवाभावी स्त्री-पुरुष इस पुण्य-कार्य में सहयोग देकर अपने 
जीवन को सार्थक कर सकते हैं। 
हिंद महिला समाज--- 

गांधी जी के कार्यक्रमों में भाग लेने का एक परिणाम यह हुआ 
कि समाज-सेवा के संबंध में भी उनका दृष्टिकोण बदल गया। यद्यपि 
वे आरंभ से ही गरीबों की सेवा की अभिलाषा रखती थीं, क्योंकि 
सेवा के वास्तविक पात्र वे ही होते हैं। पर जिन संस्थाओं से वे 
संबंधित थीं, उनकी अन्य सदस्याओं का दृष्टिकोण कुछ भिन्न था। 
उनमें से अधिकांश धनिक वर्ग की ही थीं और वे इस “सेवा कार्य” 
को कुछ अंशों में एक फैशन के ढंग पर करती थीं। जिस प्रकार 
इंगलेंड के महिला क्लबों में धनी घरों की स्त्रियाँ तरह-तरह के 
मनोरंजनों, खेल-कूद और गप्पें लड़ाने में समय बिताया करती हैं, 
वही हालत प्राय: बंबई की सेवा संस्थाओं की थी। गरीबों की तो बात 
क्या, मध्यम श्रेणी की स्त्रियाँ भी उनकी सदस्या नहीं बन 
सकती थीं। 

यह देखकर चंपारन से वापस आते ही सन्‌ १६१८ में अवंतिका 
बाई ने उद्योग करके “हिंद महिला समाज” के नाम से एक नई 
संस्था की स्थापना की, जिसका उद्देश्य मध्यम श्रेणी की महिलाओं 
को कार्य क्षेत्र में लाना था। चंपारन की किसान और बंबई के 

मजदूर-वर्ग की स्त्रियों में काम करने से उन्हें यह अनुभव हुआ कि 
यहाँ की सामान्य स्त्रियों का स्वभाव अपने परिवार और जाति के 
स्वार्थ तक सीमित रहता है। इससे आगे बढकर समाज और देश की 
समस्याओं को समझने या इसके लिए कुछ कर सकने की रुचि 
उनमें नहीं पाई जाती। इसलिए उन्होंने हिंद महिला समाज' का 
संगठन इस तरह तैयार किया कि सभी वर्ग की महिलायें उसमें भाग 
ले सकें। जिस दिन इस संस्था की स्थापना की गई--उसी दिन 
बंबई की कई हजार मध्यम श्रेणी की महिलायें उसमें उपस्थिति हुईं 
और उन्होंने उसके कार्यों में सब तरह से सहायता देने की अभिलाषा 
प्रकट की। अवंतिका बाई ने श्री जयकर की माता सोनाबाई को 
'समाज' की अध्यक्षा बनाने का विचार प्रकट किया, पर सोनाबाई ने 
कहा कि--मेरे जैसी वृद्धा से यह काम ठीक ढंग से नहीं चलाया जा 
सकेगा। इसके लिए किसी कर्मठ और उत्साही युवती को ही चुनना 
चाहिए।” उसने स्वयं अवंतिका बाई को ही अध्यक्ष बनाने का सुझाव 
दिया और सभा ने सर्व सम्मति से उसे स्वीकार किया। तब से जीवन 
के अंतिम दिन तक वे ही उस पद पर काम करती रही। इस 'समाज' 
के कार्यक्रम का सारांश इन शब्दों में मिल सकता है-- 

"स्त्री-समाज में परस्पर स्नेह और सहयोग की भावना उत्पन्न 
करना, शिक्षा का प्रचार, स्त्री जाति के सम्मुख पारस्परिक सहायता 
तथा सद्भावना का आदर्श उपस्थित करना, महिलाओं में साहित्य के 
लिए प्रेम बढ़ाना और इसके लिए पुस्तकालय तथा वाचनालय 
खोलना, विद्वान्‌ वक्‍ताओं के व्याख्यान कराना, प्रवचन, कीर्तन आदि 
द्वारा ज्ञान का प्रसार करना, वाद-विवाद (डिबेट) की प्रतियोगिता की 
व्यवस्था करना, विविध कलायें सिखाना, स्वदेशी अर्थशास्त्र 
समझाना, इत्यादि।“ 

पर जब 'समाज' की तरफ से एक वाचनालय खोला गया, तो 
उसमें समाचार पत्र तथा पुस्तकें पढ़ने कोई स्त्री नहीं आती थी। उस 
समय यह एक निराली बात समझी जाती थी कि स्त्रियाँ वाचनालय 
में जाकर अखबार पढें। उनके पति भी इसके विरुद्ध थे। अगर कोई 
स्‍त्री संयोगवश वहाँ चली जाती तो उस पर डाट-फटकार पड़ती थी। 





यह देखकर अवंतिका बाई ने एक नया तरीका यह निकाला कि वह 
मिशनरी महिलाओं की तरह '“'चालों' ( निवास स्थानों) में 
अखबार और पुस्तकें लेकर घूमतीं और रियो | को पढने को दे 
आरती अथवा किसी कमरे में बैठकर, आसपास की दस-बीस स्त्रियों 
को इकट्ठा कर लेतीं और उनको अखबार और पुस्तकें पढ़कर 
सुनातीं। इस प्रकार जो कार्य हम “झोला पुस्तकालयों” द्वारा आज 
कर रहे हैं, वैसी ही कार्य प्रणाली अवंतिका बाई ने सौ वर्ष पहले 
अपनाई थी और आरंभ में निराशा हाथ लगने पर भी छह महीने में 
उसे सफल बनाकर दिखा दिया था। हि 

फिर एक “व्याख्यान माला” की योजना की गई, उसमें स्त्रियों 
द्वारा राष्ट्रीय कार्य किये जाने के संबंध में, प्रतिमास किसी बहुत बड़े 
विद्वान का भाषण कराया जाता था। इसमें लोकमान्य तिलक, महात्मा 
गांधी, मालवीय जी जैसे महान नेताओं के भी भाषण हुए। इनका 
प्रभाव महिलाओं पर बहुत अधिक पड़ा और उनमें से आगे बढ़कर 
असहयोग तथा सत्याग्रह आंदोलनों में भाग लेने लर्गीं। सन १६३० के 
कानून-भंग आंदोलन में तो उन्होंने इतना काम किया कि देश. में 
चारों ओर उनकी प्रशंसा होने लगी। इस दृष्टि से अवंतिका बाई का 





कार्यक्रम भी महात्मा गांधी के स्वतंत्रता-संग्राम का एक महत्त्वपूर्ण 


अंग बन गया। 

जब कांग्रेस की तरफ से लोकमान्य तिलक के स्मारक के रूप 
में एक फंड जमा किया जाने लगा, तो 'समाज' की सदस्याओं ने 
३६०० रु० जमा करके महात्मा जी को दिया। उस समय गांधी जी ने 
कहा कि “इस ३६०० में से १६००) रु० तो मेरी बहन अवंतिका बाई 
ने ही दिए हैं। दानदाताओं की सूची में १००) रु० देने वाले के नाम 
भी बहुत कम दिखाई पड़ते हैं। मैंने यह कभी नहीं सोचा था कि 
लोकमान्य के प्रति महाराष्ट्र में इतनी उदासीनता होगी।” महात्मा जी 
के इतना कहते ही महिलाओं की तरफ से नोट और गहनों की वर्षा 
होने लगी और कुछ ही मिनटों में ४००० रु० और इकट्ठा हो गया। 

“हिंद महिला समाज” ने कांग्रेस के सूत कातने तथा खादी 
बुनने के कार्य में भी अच्छी प्रगति करके दिखाई। इसमें कुछ सूत 

कातकर तैयार किया जाता था और साबरमती तथा बेलगाँव आदि 
से भी मँगाया जाता था। अवंतिका बाई ने आरंभ में दो-तीन बुनाई के 
करघे स्वयं चलाये। बंबई के कितने ही मुहल्लों में फेरी लगाकर 
खादी का प्रचार भी किया। द 
प्रत्येक सत्कार्य में सहायता-- 

फिर भी 'हिंद महिला समाज' का मुख्य ध्येय स्त्रियों में शिक्षा 
प्रचार करना और सार्वजनिक सेवा के अवसरों पर उनमें यथाशक्ति 
सहयोग देना ही था। उसमें अंग्रेजी, मराठी और हिंदी पढाने की बता त 
अच्छी व्यवस्था थी, पर फीस नाम मात्र की ही ली जाती थी। वे 
केवल बंबई में ही शिक्षा कार्य नहीं करते थे, वरन्‌ और भी अनेक 
छोटे नगरों में उनकी तरफ से साक्षरता प्रचार का कार्य बडी 
संलग्नता से किया जाता था। इसके द्वारा स्त्रियों को सिलाई, काढना 
और चित्रकला का कार्य भी सिखाया जाता था और कुछ समय पहले 
तक इन कक्षाओं में एक हजार से भी अधिक महिलायें, उद्योग-धंधों 
की शिक्षा-प्राप्त करके स्वावलंबी जीवन व्यतीत करती थरी। 

जब कभी कोई राष्ट्रीय या सामाजिक कार्य. सम्मुख उपस्थित 
हुआ तो 'हिंद महिला समाज” की सदस्याओं ने उसमें उल्लेखनीय 
सहयोग दिया। इसका वर्णन करते हुए उनके जीवन चरित्र में 
कहा गया है--.. 

“जब कभी परोपकार या राष्ट्रीय कार्य के लिए आर्थिक 
सहायता की आवश्यकता होती थी, तो अवंतिका बाई अपनी 'समाज' 
की बहिनों को साथ लेकर उस कार्य में अग्रसर रहरती। 'मलाबार 
सहायता-निधि' 'गुजरात-जल प्रलय-निधि' 'कमला नेहरू-निधि' 
'सावरकर-बंधु-निधि', 'शिवाजी-स्मारक-निधि” में उन्होंने इस प्रकार 
हजारों रु० जमा करके दिये थे। गरीबों को कपडे का प्रबंध, गरीब 
प्रसूता स्त्रियों को पौष्टिक 38 की व्यवस्था आदि कार्य वह हमेशा 
करती रहती थी। तलेगाँव के जनरल अस्पताल की स्त्रियों को दूध 
और बच्चों को कपडे देने का कार्य, उनके बाद भी वर्षों तक चलता 
रहा। हरिजन सेवा से तो उनको विशेष प्रेम था। इस काम में उन्होंने 
समाज की दूसरी महिलाओं को भी प्रेरणा दी। हरिजन बस्ती में 

जाकर भजन, कीर्तन, पुस्तक पाठ करना, हमेशा का कार्यक्रम रहता 
था। हिंद महिला समाज' का पुस्तकालय भी अवंतिका बाई के प्रयत्न 
से निरंतर प्रगति करता चला गया, जिसके परिणामस्वरूप आज 
उसकी गिनती बंबई के बहुत त बड़े पुस्तकालयों में की जाती है।” 

जो लोग देशसेवा और समाजहित के कार्यों में अपना जीवन 
अर्पण कर देते हैं, लोग उनके प्रति कृतज्ञता प्रकट करने के लिए 
किसी प्रकार का स्मारक निर्माण करने की योजना बनाते हैं। पर 
अवंतिका बाई 'हिंद महिला समाज' के रूप में एक ऐसी परोपकारिणी 
संस्था की स्थापना कर गई हैं कि वह जब तक कायम रहेगी, उसके 
लिए एक बहुत उत्तम 'स्मारक' का काम करती रहेगी। 'समाज' के 
स्थायित्व और सुचारु संचालन के लिए उन्होंने कितना परिश्रम किया 
यह निम्न उदारण से विदित हो सकता है-- 

"अपने जीवन के अंतिम १७ सालों में अपने राजनीतिक जीवन 
और अन्य कार्यों से निवृत्त होकर, वह 'समाज' के कार्यो में ही विलीन 
हो गयी थी। उनके अथक परिश्रम से ही 'समाज' को आज गौरव- 
पूर्ण स्थान प्राप्त हुआ है। 'समाज' के लिए आश्रयदाता हूँदना दान 
प्राप्त करके फंड जमा करना आदि कार्य वे ही करती थीं। श्रीमती 
सोफिया वाडिया, यमुना बाई आपटे और उन स्वयं के पति 
श्री बबनराव गोखले ने हजारों रुपया दान स्वरूप देकर 'समाज' की 
आर्थिक स्थिति को चुका बनाया। २०० रु० से अधिक देने वाले 
आश्रयदाता १०० से देने वाले आजीवन सदस्य और ५ से 
५० रु० तक चंदा देने वाले अन्य सदस्यों की संख्या अनगिनती थी। 
इस प्रकार स्त्री-पुरुषों के सहयोग से 'समाज' की उत्तरोत्तर वृद्धि 
होती गई।" 

हमारी उच्च और मध्यम श्रेणी के घरों की जो महिलायें अपना 
समय अनेक प्रकार की निरर्थक बातों या फैशन और सजावट आदि 
में गँवाया करती हैं, अथवा आलस्यवश 'सोफा-सेटों' पर पड़ी रहती 
हैं और शिकायत करती रहती हैं, कि उनके करने के लिए कोई काम 
ही नहीं है, वे अवंतिका बाई के उदाहरण से शिक्षा ग्रहण कर सकती 
हैं। उनको समझ लेना चाहिए कि आलस्य में पड़े रहना और समय 





गँवाना कोई सौभाग्य की बात नहीं है। जो या स्त्रियाँ इस 


प्रकार के जीवन को बड़प्पन का चिह्न समझते हैं, वे बड़ी भूल में हैं। 
भगवान्‌ ने यह शरीर और धन, संपत्ति आदि अन्य साधन, कुछ 
उपयोगी कार्य करने के लिए ही दिये हैं। जो इस ईश्वरीय विधान का 
उल्लंघन करता है, वह कभी सच्चा सुख नहीं पा सकता। यों तो 
नासमझ और काुबुद्धि वाले शराब, अफीम, भांग आदि जैसे दुर्व्यसनों 
में भी आनंद मानते हैं, पर इनके जो अंतिम परिणाम होते है, वह 
किसी से छिपा नहीं है ? 

इसलिए बुद्धिमान और अपना कल्याण चाहने वाला उसी को 
कहा जा सकता है, जो अपने साधनों तथा सामर्थ्य को श्रेष्ठकार्यों में 
खर्च करे। अवंतिका बाई का जीवन इसके लिए बड़ा प्रेरणाप्रद है। 
हमारे यहाँ की स्त्रियाँ किसी सार्वजनिक सेवा का प्रश्न उठने पर, 
प्रायः घरवार की जिम्मेदारियों या सामाजिक परंपराओं का बहाना 
पेश कर देती हैं। अवंतिका बाई भी अगर चाहती तो अपने पति और 
अपनी आमदनी से बंगलों और कोठियों में रहने वालों की तरह 
आराम और फैशन का जीवन बिता सकती थी। पर उसने समझ 
लिया कि जो लोग केवल इन बातों में ही लगे रहकर समाज का 
और विशेषत: दीन-दुःखी जनों का हि भी हित साधन नहीं करते, 
उनका जन्म व्यर्थ ही जाता है। सोचकर उन्होंने अपने सब 
साधन परोपकार और सेवा कार्यों में लगा दिये, जिसके लिए आज 
तक उनका नाम सम्मान के साथ लिया जाता है। 
खादी प्रेम और प्रचार के लिए उद्योग- 

ऊपर लिखा जा चुका है कि अवंतिका बाई द्वारा स्थापित 
"हिंद महिला समाज” में कताई और बुनाई का कार्य भी होता था 
और अवंतिका बाई उसमें स्वयं भाग लेती थीं। पर उन्होंने खादी को 
तुरंत ग्रहण नहीं कर लिया। क्योंकि उनका स्वभाव किसी की नकल 
करना नहीं था, वरन प्रत्येक बात के गुण-दोषों का विवेचन करके 
उसके संबंध में निर्णय करने का था। इसलिए महात्मा गांधी द्वारा 
खादी प्रचार १६१७ में ही आरंभ कर दिये जाने पर और अवंतिका 
बाई से उनका निकटवर्ती संबंध रहने पर भी, उन्होंने सन्‌ १६२१ तक 

खादी पहिनना आरंभ नहीं किया। एक दिन श्रीमती सरोजिनी नायडू, 
सरला देवी चौधरानी और अवंतिका बाई गांधी जी के पास बैठी बाते 
कर रही थीं। उसी बीच में सरला देवी ने हँसते हुए महात्मा जी से 
कहा कि “आप तो अवंतिका बाई की बडी प्रशंसा किया करते हैं, पर 
वह खादी नहीं पहिनती॥ महात्मा जी ने उत्तर दिया--"अवंतिका बाई 
ऐसे स्वभाव की नहीं कि मेरे कहने से ही वह सब कुछ करने लगे। 
जब तक खादी की महिमा उन्हें प्रतीत न होगी, तब तक वह खादी 
नहीं पहिनेंगी। पर विश्वास रखो कि जिस दिन वह श्रद्धा के साथ 
हक को स्वीकार करेंगी तो आखिरी दम तक उसका त्याग नहीं 
करेगी।” 
इसके कुछ समय पश्चात्‌ ही आंध्र का दौरा करते हुए महात्मा 
जी को हाथ से कते बहुत बारीक सूत की एक साडी भेंट में मिली। 
वह उन्होंने अवंतिका बाई को दे दी। जब उन्होंने देखा कि चर्खा पर 
इतना बढ़िया सूत काता जा सकता है तो उन्हें एक नवीन प्रेरणा 
मिली और उन्होंने स्वयं सूत कातना आरंभ कर दिया। कुछ समय 
बाद उन्होंने अपने हाथ के सूत की बनी साड़ी पहन ली और पहले 
की रखी सब सूती और रेशमी साडियाँ गरीबों को दे दी। 
अपने हाथ की खादी की साडी पहिनने के साथ ही उन्होंने 
यह भी निश्चय किया कि वह अपने हाथ की सूत की बनाई दो 
धोतियाँ गांधीजी को उनके जन्म-दिवस पर अर्पण किया करेंगी। 
उनका यह संकल्प अंतिम समय तक स्थिर रहा। सन्‌ १६४२ में जब 
गांधी जी पूना में कैद थे, तब भी उन्होंने उनके पास भेंट की धोतियाँ 
भेजने का निश्चय किया। जब बंबई के पुलिस कमिश्नर ने इसकी 
अनुमति देने से इनकार कर दिया तो अवंतिका बाई ने उनको 
रजिस्टर्ड डाक से जेलखानों के इंस्पेक्टर जनरल कर्नल भंडारी के 
पास भेज दिया और लिखा कि “गांधी जी के जन्म-दिवस पर दो 
धोतियाँ देने का मेरा व्रत है। कृपया इन्हें उनके पास पहुँचा दें।” 
कर्नल भंडारी ने उस समय तो कोई उत्तर न दिया, पर २ अक्टूबर 
को वे स्वयं धोतियाँ लेकर गांधी जी के पास पहुँचे और हँसकर 
कहने लगे “बताइये, मेरी बगल में कया है ?” गांधी जी ने तुरंत उत्तर 

दिया--“यह तो अवंतिका बाई का प्रसाद मालूम होता है।” इसके 
पश्चात्‌ कर्नल भंडारी ने अवंतिका बाईं की दो धोतियाँ पहुँचा देने की 
सूचना दी, तो उन्हें बड़ा हर्ष हुआ। 
बंबई कारपोरेशन में सेवा कार्य-- 

सन्‌ १६२३ में अवंतिका बाई कॉर्पोरेशन की सदस्या नियुक्त 
की गई और आठ वर्ष तक वे वहाँ रहकर जनता के हित के विभिन्न 
कार्य करती रहीं। उन्होंने देखा कि बालकों के स्कूलों में जो खोंचा 
वाले खाने-पीने की चीजें बेचते हैं, वे प्रायः अशुद्ध और हानिकारक 
होती हैं। इसलिए उन्होंने कॉर्पोरेशन में प्रस्ताव रखा कि उनको स्कूल 
के भीतर न आने दिया जाय, क्योंकि इससे अनेक बार कठिन 
बीमारियाँ उत्पन्न हो जाती हैं। अन्य सदस्यों ने भी इसकी 
युक्तियुक्तता को समझा और प्रस्ताव सर्व सम्मति से स्वीकृत हो 
गया। इसी प्रकार चौपाटी पर खोंचे वालों के कारण बड़ी गंदगी रहती 
थी। उनको रोकने को अवंतिंका बाई ने प्रस्ताव किया। पर कई 
सदस्यों के समझाने से उन्होंने उसे वापस ले लिया। उन्होंने बंबई 
नगर में कई जच्चाखाने खुलवाये और ऐसी व्यवस्था की कि उनसे 
गरीब वर्ग की महिलाएँ विशेष रूप से लाभ उठा सकें। गिरगाँव के 
जच्चाखाने के विषय में अनेक शिकायतें सुनने में आती थीं। 
अवंतिका बाई ने स्वयं उनकी जांच-पड़ताल करके उनको दूर 
कराया। क्‍ द 

अवंतिका बाई को भाषा के गौरव का भी सदा ध्यान 
रहता था। इसलिए जब बे देखा कि कॉर्पोरेशन के विधान में 
अंग्रेजी में ही भाषण करने का कोई नियम नहीं है, तो उसकी बैठकों 
में मराठी. में ही भाषण करना आरंभ कर दिया। यह देखकर कई 
पारसी और गुजराती सदस्यों ने भी अपनी भाषा में भाषण करना 
आरंभ किया, जिससे कई सदस्यों को उनके समझने में कठिनाई 
होने लगी। कुछ समय बाद कॉर्पोरेशन के अध्यक्ष श्री जोसेफ 
बैप्टिस्ट चुने गये। उनका अवंतिका बाई के साथ स्नेहपूर्ण संबंध था 
और वे जानते थे कि वह अच्छी तरह अंग्रेजी बोल सकती हैं। 
इसलिए उन्होंने अवंतिका बाई से अंग्रेजी में ही बोलने का आग्रह 

किया। एक बार तो अवंतिका बाई ने यही उत्तर दिया कि मराठी में 
बोलने का उनका अधिकार है। पर जब बैप्टिस्ट साहब ने हँसते हुए 
उनसे कहा--'यू मस्ट रेस्पेक्ट दि चेयर“ (अर्थात्‌ आपको अध्यक्ष 
की बात का आदर करना चाहिए), तो उन्होंने अधिक हठ न की और 
तब से बराबर अंग्रेजी में भाषण करती रहीं। 

जब उन्हें स्थायी समिति का सदस्य नियुक्त किया गया, तो 
नियमानुसार प्रत्येक बैठक का ३०) रु० भत्ता मिलने लगा। पहली बार 
जब इसके लिए उनके पास ३०) रु० का चैक आया, तो वे उसे 
लेकर बिट्ठल भाई पटेल के पास गईं और रुपया लेने से इनकार 
किया। बिट्ठल भाई ने उनको समझाया कि, सर जमशेद जी 
जीजीभाई जैसे करोड़पति भी भत्ता का रुपया ले लेते हैं, तब आप 
उसे अस्वीकार क्यों करती हैं ? आप उसका उपयोग किसी भी 
अच्छे काम में कर सकती हैं। इस पर अवंतिका बाई रुपया लेकर 
उसे किसी सार्वजनिक संस्था को दान करने ल्गीं। 

स्वदेशी-प्रेम से प्रेरित होकर अवंतिका बाई ने यह प्रस्ताव पास 
कराया कि म्युनिस्पल स्कूलों में तकली पर सूत कातना सिखाया 
जाय। नियमानुसार इसे स्कूल कमेटी में विचारार्थ भेज दिया गया। 
दूसरा प्रस्ताव यह रखा कि कॉर्पोरेशन के सब कर्मचारी स्वदेशी का 
वस्त्र व्यवहार करें। अवंतिका बाई जानती थी कि कर्मचारियों से 
इसका पालन करा सकना बहुत कम संभव है, तब भी जब वह कुछ 
संशोधनों के साथ पास हो गया तो उनको बड़ी प्रसन्नता हुई, क्योंकि 
इस प्रकार कॉर्पोरेशन ने स्वदेशी का सिद्धांत स्वीकार कर लिया, जो 
अंग्रेजी शासन के जमाने में एक कठिन बात थी। 

कॉपरिशन में योग्यतापूर्वक कार्य करने का एक परिणाम यह 
हुआ कि सरकार की तरफ से उनको जे० पी० की उपाधि देकर 
आनरेरी मैजिस्ट्रेट बनाने का निर्णय लिया गया। पर अवंतिका बाई 
जानती थी कि चाहे यह कार्य बिना वेतन के (आनरेरी) ही किया 
जायगा, तो भी उन्हें सरकारी नियमों का पालन करना ही पडेगा और 
वे राष्ट्रीय आंदोलन का कार्य स्वतंत्रतापूर्वक न कर सकेंगी। इसलिए 








उन्होंने बंबई के पुलिस कमिश्नर मि० हेली को लिख भेजा कि वे 
इस सम्मान को स्वीकार करने में असमर्थ हैं। 

बंबई कॉर्पोरेशन भारत की सबसे बडी नगरपालिका थी, 
जिसकी आय और खर्च करोड़ों का था। इसलिए जो लोग उसके 
सदस्य चुन लिए जाते थे, वे अपने को बड़ा सौभाग्यशाली समझते थे 
और किसी न किसी रूप में उसका लाभ उठाते ही थे। पर अवंतिका 
बाई ने अपनी सदस्यता के आठ वर्षों में जितने प्रस्ताव पेश किये 
और वक्तव्य दिये, वे सब जनसेवा की भावना से ही होते थे। जिस 
प्रकार अन्य सदस्य अपने संबंधियों या मित्रों की सिफारिशें लेकर 
उच्च अधिकारियों के पास जाते हैं, वैसा उन्होंने कभी नहीं किया। 
किसी अवसर पर म्युनिस्पल कमिश्नर मि० क्लेटन ने अपने भाषण 
में यह कहा था कि--“इस कॉर्पोरेशन का एक भी सदस्य ऐसा नहीं 
है, जो किसी न किसी से सिफारिश के साथ मेरे पास न आया हो।” 
यह सुनते ही अवंतिका बाई इसका प्रतिवाद करने को खडी हो गईं। 
तब कलेटन साहब ने कहा--“अवंतिका बाई, आप ही एक अपवाद 
हैं। कलेटन साहब ने एक अन्य अवसर पर भी कॉर्पोरेशन की बैठक 
में कहा था--“अवंतिका बाई के कारण यहाँ का वातावरण गंभीर 
रहता है और समस्त चर्चा ऊँचे दर्जे की होती है। उनकी ईमानदारी 
और स्पष्टता लाजवाब है।' 

यद्यपि कांग्रेस के कानून भंग आंदोलन में भाग लेने और 
६ महीने की सजा दिये जाने के आधार पर सन्‌ १६३१ में अवंतिका 
बाई को कॉर्पोरेशन की सदस्यता से हटा दिया गया, पर उसके 
सदस्य तथा अधिकारी सदैव उनका आदर करते रहे। सन्‌ १६४६ में 
उनका देहांत हो जाने पर, उसके अध्यक्ष डॉ० भास्करेन्हास ने 
शोक-प्रस्ताव उपस्थित किया। स्थायी समिति और स्वास्थ्य समिति 
ने शोक के प्रस्ताव पास किये। इस प्रकार अवंतिका बाई ने अपने 
व्यॉवहारिक आचरण से यह सिद्ध कर दिया कि यदि हम ईमानदारी 
और सच्चाई से काम लें तो हमारे विरोधियों को भी हमारी प्रशंसा 
करनी पडेगी। 








सेवाव्रत का आदर्श उपस्थित करने वाली-अवंतिका बाई गोखले 





राष्ट्रीय आंदोलन में जेल जाना 
जब कांग्रेस ने पूर्ण स्वाधीनता का प्रस्ताव पास कर दिया और 
२६ जनवरी सन्‌ १६३० को समस्त भारत में “स्वतंत्रता-दिवस“ बड़े 





.._ जोर-शोर से मनाया गया, तो देश में एक नई रंगत दिखलाई पडने 


लगी। प्रत्येक नगर में तिरंगा झंडा लिये राष्ट्रीय कार्यकर्ताओं तथा 
स्वयं सेवकों के दल फिरते हुए नजर आते थे और पुलिस लाठियाँ 
लेकर उनके पीछे फिरती थी। यह वह जमाना था, जब पं० 
मदनमोहन मालवीय, पं० मोतीलाल नेहरू, मौलाना आजाद, सरोजिनी 
नायडू, कमलादेवी चट्टोपाध्याय जैसे अखिल भारतीय नेता जलूसों 
में शामिल होकर पुलिस की लाठियों का सामना करते थे। पुरुष ही 
नहीं स्त्रियाँ और लड़कियाँ भी हजारों की संख्या में जलूसों में भाग 
लेती थीं और पुलिस की मार तथा जेल की सजा को सहन करके 
भी पीछे कदम नहीं हटाती थी। बंबई इस दृष्टि से बहुत आगे 
बढ़ा-चढ़ा था। वहाँ सरकारी आदेशों का उल्लंघन करके, बहुत 
बडे-बड़े जलूस हमेशा निकाले जाते थे और पुलिस के कठोर दमन 
के होने पर भी लोग हिम्मत नहीं हारते थे। 

अवंतिका बाई बंबई के कांग्रेस आंदोलन की एक प्रमुख नेता 
थी। ७ अप्रेल १६३० को जब प्रथम बार नमक-कानून तोड़कर 
सत्याग्रह किया गया तो उस जलूस में अवंतिका बाई भी अनेक 
सत्याग्रही महिलाओं के साथ उपस्थित थीं। इन वीरांगनाओं को 
देखने के लिए पहले से ही महालक्ष्मी के मैदान में दस हजार 
व्यक्तियों की भीड इकट्ठी हो गई थी। इसके पश्चात्‌ चौपाटी की 
सभा में भी अवंतिका बाई ने भाषण करते हुए महाराष्ट्र की वीरता 
का परिचय देकर जनता को आंदोलन में अधिकाधिक भाग लेने की 


प्रेरणा दी। ४ मई को जब गांधी जी को गिरफ्तार कर लिया गया तो - 


बंबई में एक दिन के बजाय तीन दिन हड़ताल रखी गई। श्रीमती 
सरोजिनी नायडू की अध्यक्षता में जो सार्वजनिक सभा हुई, उसमें 
अवंतिका बाई ने विदेशी कपडों के बहिष्कार पर जोर दिया और 
दूसरे दिन से ही विदेशी वस्त्रों की दुकानों पर पिकेटिंग शुरू कर दी 


[सेवाव्त का आदर्श उपस्थित करने वली--अवतिका बाई गो खले ] [ २१ 


गई। सैकड़ों स्वयं सेविकायें प्रमुख कपड़ा मार्केटों के सामने खड़े 
होकर लोगों को उनके खरीदने से रोकने लगीं। 

कुछ समय बाद लोगों का उत्साह बढाने के लिए शराब की 
दुकानों पर भी पिकेटिंग की जानी लगी। यह कार्य कुछ खतरनाक 
भी था, क्‍योंकि शराबी और शराब बेचने वालों में भले आदमियों की 
संख्या बहुत कम होती है। फिर भी अवंतिका बाई ने श्रीमती हंसा 
मेहता और अन्य स्वयंसेवकों को लेकर बंबई के सबसे बदनाम 
मुहल्ले भिंडी बाजार की एक शराब की दुकान पर पिकेटिंग आरंभ 
कर दी। इस समय सरकारी आर्डिनिंस के अनुसार पिकेटिंग करना 
जुर्म हो गया था। पर कुछ सोचकर अधिकारियों ने इनको गिरफ्तार 
नहीं किया। 

जब कांग्रेस के अध्यक्ष पं० मोतीलाल नेहरू बंबई के “आजाद 
मैदान” में व्याख्यान देने पहुँचे, तो पुलिस कमिश्नर मि० हेली स्वयं 
सभा भंग करने को वहाँ मौजूद थे। उनके साथ ७०० पुलिस के 
सिपाही, ५०० सवार और ७५ सार्जेंट थे। भीड़ पर उनके हमला 
करने से सैकड़ों व्यक्ति घायल हुए। उन्होंने अपनी बदनामी से बचने 
के लिए सब महिलाओं को वहाँ से हट जाने को कहा। पर अवंतिका 
बाई ने कहा--"हम यहाँ पर हट जाने के लिए नहीं आई हैं, अपने 
भाइयों के साथ हम भी यहाँ डटी रहेंगीं। आप चाहें तो हमें घोडों से 
कुचलवा दें।“ | 

इसी प्रकार लोकमान्य तिलक की पुण्य तिथि के अवसर पर 
जो जलूस निकाला गया और जिसमें मालवीय जी तथा सरदार 
पटेल भाई भी थे, उसको बोरीबंदर पर रोका गया। कई हजार लोगों 
ने अपने नेताओं के साथ पूरी रात वहीं पर व्यतीत कर दी, पर पीछे 
नहीं हटे। अवंतिका बाई भी इसमें थीं। जब पुलिस ने लाठी चार्ज 
पा तो ५००-६०० व्यक्ति घायल हो गये, पर किसी ने हार नहीं 
मानी। द 

अंत में सरकार ने कांग्रेस कमेटी को ही 5४47 नी घोषित कर 
दिया और कांग्रेस ऑफिस पर पुलिस का पहरा बैठा दिया गया। पर 
कांग्रेस कार्यकर्ताओं ने हजारों घरों पर 'कांग्रेस-कार्यालय” का साइन 


सेवातत ६ 


बोर्ड लगा दिया और ज्योंही एक अध्यक्ष गिरफ्तार किया जाता कि 
दूसरा अध्यक्ष आकर उसका काम सँभाल लेता। जब बारह अध्यक्ष 
गिरफ्तार कर लिए गये तो अवंतिका बाई तेरहर्वी अध्यक्ष बनीं। उस 
समय कोई खास कार्यक्रम सामने न था। कांग्रेस कमेटी के साथ 
उसका झंडा भी गैरकानूनी करार दे दिया गया। इसलिए अवंतिका 
बाई के आदेशानुसार बहुसंख्यक राष्ट्रीय स्वयं सेवक सार्वजनिक 
स्थानों में झंडाभिवादन' करते हुए जेल चले गये। 

देशभक्त दंपत्ति- 

महात्मा गांधी ने अवंतिका बाई से कहलाया था कि उसके पति 
बबनराव हाथ कट जाने से असहाय हैं, उनको सदैव सहायता की 
आवश्यकता रहती है, इसलिए उन्हें जेल नहीं जाना चाहिए। पर जब 
वह युद्ध-समिति की अध्यक्ष चुन ली गई तो उनके सामने यह 
समस्या आई कि अब क्या किया जाय ? पर बबनराव ने स्वयं जेल 
जाने का आदेश देकर कहा कि उनकी जरा भी चिंता न करें, वे 
अपनी व्यवस्था स्वयं अच्छी तरह कर सकते हैं। 

२६ अक्टूबर को अवंतिका बाई अपने कुछ सहकारियों को 
लेकर जिनमें अधिक संख्या महिलाओं और लडकियों की ही थी, 
आजाद मैदान में पहुँची। पुलिस ने उस पर पहले ही अधिकार कर 
रखा था। सार्जेटों ने उनके हाथ से झंडा छीनने की बहुत कोशिश 
की, पर वे सफल न हो सके। हजारों व्यक्तियों के सम्मुख 
झंडाभिवादन करके तथा स्वयंसेवकों तथा स्वयंसेविकाओं की 
सलामी लेकर वह घर चली गई। इसके बाद अन्य सब लोग अपने 
झंडे फहराने लगे। पुलिस वाले झंडे छीनते रहे और नये-नये झंडे 
निकलते रहे। सार्जेटों ने अनेक स्वयंसेविकाओं को लारी में भरकर 
कई मील दूर ले जाकर एक जंगल में छोड़ दिया। वहाँ से बहुत रात 
बीत जाने पर वे बंबई वापस आईं। उसी दिन शाम को एक मजदूर 
सभा को भंग करने के लिए पुलिस ने लाठी चार्ज किया। अवंतिका 
बाई ने पुलिस की बर्बरता के विरुद्ध एक वक्तव्य उसी समय 
समाचार पत्रों में निकलवाया। 





पर दिन दोपहर के बाद पुलिस अफसर अवंतिका बाई की 
का वारंट लेकर उनके घर पहुँचा। वहाँ पर उपस्थित 
बबनराव ने कहा कि वह कॉर्पोरेशन गई हैं। पुलिस वाले ने समझा 
कि वह उसे बहका रहे हैं, इसलिये उसने पूरे मकान की अच्छी तरह 
तलाशी ली। जब वहाँ वे न मिली तो कॉर्पोरेशन में रात के आठ बजे 
उनको गिरफ्तार किया गया। 

२८ अक्टूबर को ही अवंतिका बाई के मुकदमे का फैसला कर 
दिया गया। अवतिका बाई ने अपने बचाव में कुछ भी कहने से 
इनकार किया। इस पर मजिस्ट्रेट ने उन्हें ६ माह की कैद और ४०० 
रु० जुर्माना की सजा दी। पर अवंतिका बाई ने जुर्माना देने के बजाय 
तीन महीने की सख्त कैद के दंड को पसंद किया। इस प्रकार 
उनको कुल नौ माह की सजा दी गई। वह इस अवसर पर खूब 
प्रसन्न थीं और उन्होंने कहा--'जिस जेलखाने में भगवान्‌ श्रीकृष्ण 
का जन्म हुआ और जिसमें आज जगत्‌ पूज्य महात्मा जी बंद हैं, 
उस पवित्र स्थल में जाकर मैं एक अपूर्व आनंद का अनुभव कर रही 
हूं। विलायती कपड़ों तथा शराब की पिकेंटिंग का कार्य महात्मा जी ने 
विशेष रूप से स्त्रियों के सुपुर्द किया है। हमारा कर्तव्य है कि हम उस 
25 को अच्छी तरह पूरा करें और प्रतिदिन एक घंटा सूत भी काता 
करें।" 

अवंतिका बाई को यरवदा जेल भेजने की आज्ञा दी गई। 
बबनराव उस समय उपस्थित थे। यद्यपि वे पिछले ३० वर्षों में कभी 
पृथक्‌ नहीं हुये थे, पर इस समय देश की पुकार को ध्यान में 
रखकर, उन्होंने बिना किसी प्रकार के विषाद के इस निर्णय को 
स्वीकार किया। वास्तव में समाज सेवा और राष्ट्र सेवा का महत्त्व 
व्यक्तिगत सुख-सौख्य की अपेक्षा कहीं अधिक है और जब ऐसा 
अवसर आये तो देश, धर्म और समाज को प्रधानता देना ही हम 
सबका आदर्श होना चाहिए। 

इसके पश्चात्‌ लार्ड इरविन के साथ गांधी जी का समझौता हो 
जाने से सभी राजनैतिक कैदियों को छोड़ दिया गया और अवंतिका 
बाई को लगभग ४९ महीना ही जेल में रहना पड़ा। बाहर आने पर 





| पेवाबत का आदर्श उपस्थित करने वाली अवतिका बह गो खले] तेवावत का आवश उपस्थित करने कली अकिका बाई गोौखले | 


रचनात्मक कार्यक्रम में उनकी आवश्यकता समझी गई और महात्मा 
जी ने खादी और साक्षरता के प्रचार का काम विशेष रूप से उनके 
सुपुर्द किया। इसलिए विभिन्न स्थानों में महिलाओं की गोष्ठियाँ करके 
खादी के लाभ को समझाया करती थीं। साक्षरता का कार्यक्रम वे 
पूर्ववत्‌ “हिंद महिला-समाज” के माध्यम से करती रहीं, पर 
सन्‌ १६३२ में लार्ड विलिंगटन की नीति के कारण सत्याग्रह आंदोलन 
पुनः उठाया गया। गांधी जी को तो विलायत में होने वाली “राउंड 
टेबिल कान्फ्रेन्स” से लौटते ही गिरफ्तार कर लिया गया और 
४ जनवरी, १६३३ को ही एक आर्डिनिंस निकालकर कांग्रेस को फिर 
गैर कानूनी संस्था घोषित कर दिया गया। इसके बाद देशभर के 
प्रमुख कार्यकर्ता धड़ाधड़ गिरफ्तार किये जाने लगे। अवंतिका बाई 
को भी अपनी गिरफ्तारी का अनुमान हो गया था। इसलिए उन्होंने 
अपने पति बबनराव की सब व्यवस्था ठीक कर दी और जैसे ही 
बलि बी जज उन्हें गिरफ्तार करने आयी, वे तुरंत चलने को 
ग | | 

इस बार वे नजरबंद के रूप में दो महीने तक जेल में रखी 
गईं। उसके बाद नजरबंदों को एक शर्तनामे पर दस्तखत कराके 
छोड देने का आदेश था। पर उसकी शर्तें ऐसी खराब थीं कि कोई 
सच्चा कार्यकर्ता उसके लिए तैयार नहीं होता था। पर अवंतिका बाई 
को बिना किसी शर्त के ही रिहा कर दिया गया। इस प्रकार इस 
देशभक्त दंपत्ति ने अपने सुख-दुःख या बिछोह की चिंता न करके 
राष्ट्र के प्रति अपने कर्तव्य का यथोचित रूप से पालन किया। उनका 
कार्य निस्संदेह अनेक दंपत्तियों के लिए प्रेरणादायक है। 
पति की बीमारी के कारण कार्यक्रम में परिवर्तन-- 

सन्‌ १६३३ में बबनराव को हृदय की बीमारी हो गई। इसका 
आक्रमण आकस्मिक रूप से होता है, इसलिए अवंतिका बाई का 
उनसे थोड़ी देर भी अलग रहना ठीक न था। इस कारण राजनैतिक 
आंदोलन में भाग लेना असंभव हो गया और महात्मा जी ने भी उन्हें 
स्पष्ट रूप से जब तक पति स्वस्थ न हो जाये, पूर्ण रूप से उनकी 
सेवा में लगे रहने का आदेश द्विया। यही कारण था कि सन्‌ १६३७ 


में देश में कांग्रेसी-सरकार कायम होते समय श्रीमती सरोजिनी नायडू 
के जी त जोर देने पर भी वे विधान सभा की सदस्यता के लिए खडी 
न हुईं। आगे चलकर १६४० के व्यक्तिगत सत्याग्रह और सन्‌ १६४५ 
के “भारत छोडों“ आंदोलन में भी भाग न ले सकी। इसके बाद वे 
१५ वर्ष तक पति की पूरी तरह से देखभाल ही करती रहीं। 

पर इसका अर्थ यह नहीं कि कि उन्होंने सार्वजनिक कार्य को 
छोड दिया। महात्मा जी ने उनको खादी और साक्षरता प्रचार का 
आदेश दिया था। इसे वे 'हिंद महिला समाज' के माध्यम से बराबर 
करती रहीं। 'समाज' का कार्यालय, एक प्रकार से उनके घर पर ही 
था। अपनी परिस्थिति को समझकर वे ऐसी व्यवस्था करने लगीं, 
जिससे धन अथवा कार्यकर्त्रियों के अभाव से उसके मार्ग में रुकावट 
न पड़े। इसके लिए उन्होंने बहुत से नियमित आर्थिक सहायता देने 
वाले तैयार किये और बहुत-सी योग्य महिलाओं को 'समाज' का 
कार्य संचालन करने के लिए प्रशिक्षित किया। 

पर 'समाज'* का कार्य करते हुए उन्होंने अपने को अधिकार 
और यश की लालसा से सदा कितना | वे उसकी व्यवस्था केसे 
करती हैं और उन्हें इसके लिए किन परिश्रम करना पड़ता है ? 
इसकी चर्चा वे कभी किसी के सामने नहीं करती थीं। एक निष्काम 
कर्मयोगी की तरह वे चुपचाप अपना कर्तव्यपालन करके अलग हट 
जाती थीं और कार्य का यश दूसरों को ही देना पसंद करती थीं। 


बीमारी और अंतिम जीवन-- 


अवंतिका बाई का स्वास्थ्य पहले काफी अच्छा था और उसी 
के आधार पर वह राष्ट्रीय और महिला आंदोलनों में बहुत अधिक 
परिश्रम करके उनको सफल बना सकी थीं। पर जेल-जीवन का 
उनके स्वास्थ्य पर बहुत खराब प्रभाव पड़ा। वह घर-गृहस्थी में रहने 
वालों और स्वास्थ्य के नियमों के अनुसार चलने वाली स्त्री थीं। 
जेलखाने के कठोर नियमों तथा वहाँ के अस्वास्थ्यकर खान-पान ने 
उनके स्वास्थ्य को सदा के लिए खराब कर दिया। डॉक्टरों की 
सलाह से वह स्वास्थ्य-सुधार के लिए कुछ समय के लिए कश्मीर भी 
गई, पर बिगड़ा हुआ स्वास्थ्य फिर पूर्ववत्‌ दशा में न आया। 


सेवाव्रत का आदर्श उपस्थित करने हा 


सन्‌ १६४७ में जब उनकी तबियत अधिक खराब रहने लगी 
तो बड़े चिकित्सकों से सलाह ली गई। मालूम हुआ कि उनको कैंसर 
का रोग हो गया है, जो असाध्य माना जाता है। अवंतिका बाई ने 
इसकी भी अधिक चिंता न की और होनहार को अनिवार्य समझकर 
अपने कार्य में लगी रहीं। अब वह ज्यादा चल-फिर तो नहीं सकती 
थी, पर बैठे-बैठे ही 'हिंद महिला-समाज' का कार्य करती रहती थीं। 
उसी समय बबनराव पर लकवा का कम आ, जिससे उनकी 
दशा बहुत ही शोचनीय हो गई। अवंतिका बाई अपनी बीमारी को 
भूलकर, रात-दिन उनकी सेवा में संलग्न रहने लगीं। उनकी 
सेवा-परिचर्या से बबनराव का प्राण-संकट टल गया और वे स्वस्थ हो 
गये। पर इस प्रकार बीमार होते हुये भी अतिरिक्त श्रम करने से 
अवंतिका बाई की हालत खराब हो गई और फिर उसी बीमारी में 
उनका अंत हो गया। 

पर कैंसर जैसी घातक बीमारी में ग्रसित होने पर भी उनको 
अपने नियम तथा कर्तव्य का कितना ध्यान था ? इसका पता इस 
बात से चलता है कि उस दशा में भी उन्होंने महात्मा जी के जन्म 
दिवस पर सदा की तरह दो धोतियाँ भेजने की पूरी चेष्टा की। 
उन्होंने सूत तैयार करके बुनने को भी दिया, पर धोतियाँ २ अक्टूबर 
तक न आ सरकी। महात्मा जी उस समय दिल्ली में थे, इसलिए 
उन्होंने वहीं पर पत्र भेजकर इस त्रुटि के लिए क्षमा-प्रार्थना की और 
अपनी बीमारी का हाल भी लिखा। महात्मा जी ने इस पत्र के उत्तर 
में कहा--'तुम्हें कैंसर कहाँ से हुआ ? मुझे तो तुम्हारे पत्र से ही यह 


समाचार मालूम हुआ। क्‍या वह ठीक हो सकता है ? पत्र द्वारा पूरी 


जानकारी देना। अब धोती भेजने का मोह क्यों करती हो ? तुमने तो 
बहुत वर्षो तक इस व्रत का पालन किया। अब यह मोह छोड़ दो।“ 

. इसके चार महीने बाद ही दिल्ली में महात्मा गांधी जी की 
हत्या कर दी गई। अवंतिका बाई पर इसका बहुत बुरा प्रभाव पडा। 
उन्हें अपना जीवन निश्सार प्रतीत होने लगा। जहाँ गांधी जी जैसे 
विश्व-हित के उपासक के प्रति ऐसा वीभत्स व्यवहार किया जा 
सकता है, वैसी दुनिया में रहने से ही क्या लाभ ? उन्होंने अपनी 





सेवाजत का आदर्श उपस्थित करने वाली--अवतिका बाई गोखले 


दवा करनी भी छोड़ दी और यह कामना करने लगी कि मृत्यु शीघ्र 
ही आकर इस नश्वर जीवन का अंत कर दे। मृत्यु के कुछ दिन 
पहले तो उनकी यह हालत हो गई कि कभी-कभी एकाएक चिल्ला 
उठती--“बापू मुझे बुला रहे हैं।” इस पर बबनराव उनसे कहते कि 
“बापू जी ने हम दोनों को हमेशा साथ देखा है। वह तुम्हें अकेली 
कैसे बुलायेंगे ?” अवंतिका बाई कहती--हाँ, यह भी ठीक है, लेकिन 
मेरे जाने के बाद कुछ महीनों में आप भी वहाँ आ जायेंगे।” इसी 
8808 की भावना करते-करते २६ मार्च १६४६ को उनका देहावसान 
गया। 

अवंतिका बाई की विशेषताएँ-- 

यद्यपि महात्मा गांधी के आंदोलन में लाखों व्यक्तियों के जीवन 
में अभूतपूर्व परिवर्तन कर दिये थे, पर स्त्रियों में अवंतिका बाई जैसे 
उदाहरण थोडे ही थे। आरंभ में उनका जीवन धनी श्रेणी की किसी 
महिला से ही मिलता-जुलता था। वह रेशमी और महीन साडियाँ 


पहिनती थीं और अंग्रेजी ढंग का रहन-सहन रखती थीं। पर 


सन्‌ १६१७ में गांधी जी के संपर्क में आते ही उंनकी एक प्रकार से 
कायापलट हो गई। वैसे तो गांधी जी की विचारधारा तथा कार्यों का 
विवरण समाचार पत्रों में पढ़कर वे उनके प्रति श्रद्धालु बन गई थीं 
और अपने को उसी ढाँचे में ढालने की चेष्टा करने लगी थीं। यही 
कारण था कि गांधी जी भी उनके प्रति बहुत शीघ्र आकर्षित हो गये 
और उन पर पूरा विश्वास करने लग गये। 

अवंतिका बाई ने केवल खादी और सत्याग्रह के विषय में ही 
गांधी जी का अनुसरण नहीं किया, वरन्‌ वह निजी जीवन में भी 
उनके पद चिह्ला पर चलना चाहती थीं। जब बबनराव की आयु 
५० वर्ष की हो गई तो अवंतिका बाई ने उनसे प्रस्ताव किया कि 
“अब हम दोनों ब्रह्मचर्य का पालन करें।” बबनराव ने कहा कि “५० 
वर्ष की आयु कोई ऐसी नहीं होती कि 0 ष्य वैवाहिक-जीवन की 
प्रवृत्तियों का त्याग कर दे।“ अवंतिका बाई ने उन्हें समझाया कि 
गांधी जी तो ३५ वर्ष की आयु से ही ब्रह्मचर्य का पालन करने लग 
गये थे। आपको ५० वर्ष की आयु में तो कोई कठिनाई नहीं होनी 


सेवावत का आदर्श उपस्थित करने वाली--अवंतिका बाई गरोखले 


चाहिए। विलायत में शराब पीने की आदत को जब आपने सहज में 
ही छोड दिया था, तो इस तरह का संयम रखना आपके लिए 
साधारण बात है।” अंत में बबनराव भी उससे सहमत हो गये और 
वे घर में भाई- बहिन की तरह रहने लगे। 

अवंतिका बाई एक नये विचारों की स्त्री थी और धार्मिक 
अंधविश्वासों से सर्वथा दूर ही रहती थी, पर पति सेवा के मामले में 
वह अंत समय तक पुराने आदर्श की ही अनुयायी बनी रही। उसके 
पति के दोनों हाथ युवावस्था में जाते रहे थे, पर उन्होंने उनकी 
आवश्यकताओं की सदैव इस प्रकार पूर्ति की कि बबनराव को कभी 
अपने असहाय अवस्था का ख्याल नहीं आया। वह उनके छोटे-बड़े 
सभी कामों को पहले से ही पूरा कर रखती थी और इसके लिए 
अपने स्वास्थ्य का भी ख्याल नहीं रखती थी। पति के संबंध में वह 
इतनी भावुक थी कि उनसे संबंधित सभी परंपरागत रूढियों का वह 
पालन करती रहती थी। महाराष्ट्र की सुहागिन स्त्रियों में काले काँच 
के दानों की एक माला गले में पहिनने का रिवाज है। इस सुहाग 
चिह्ल का वह मरते समय तक परित्याग न कर सकी। जेल जाते 
समय वहाँ के कर्मचारी तमाम गहने उतरवा देते हैं। इस 
सुहाग-चिह्न को भी किसी के पास शेष नहीं रहने देते। इस बात को 
समझकर अवंतिका बाई ने केवल पाँच दानों की छोटी-सी माला 
बनाकर छुपाकर रख ली थी। इस प्रकार पति प्रेम के वशीभूत होकर 
उन्होंने सत्यवादिता के नियम की भी अवहेलना कर दी और अपनी 
इस कमजोरी को महात्मा जी के सामने स्वीकार भी कर लिया। 

हो सकता है कुछ लोग इसे वास्तव में अवंतिका बाई की 
दुर्बलता और रूढिवादिता ही समझें, पर जीवन में ऐसे भी प्रसंग आते 
है, जब मनुष्य जानबूझ कर भी एकाध त्रुटि कर देता है। पर इसका 
संबंध व्यक्तिगत जीवन से होता है और वह एक ऐसा गुप्त और 
पवित्र रहस्य होता है, जिसे प्रायः दूसरों के समक्ष प्रकट भी नहीं 
किया जाता। समाज की उससे कोई हानि-लाभ नहीं होती। इस काले 
दानों की माला वाली बात को यदि अवंतिका बाई आत्मशुद्धि की 
दृष्टि से अपने “गुरु” महात्मा गांधी से न कहती तो कभी उसकी 





ह । 


चर्चा भी सुनने में न आती। पर अब जबकि वह किसी प्रकार प्रकाश 
में आ गई, तब भी हम अवंतिका बाई की प्रेम-प्रवणता की प्रशंसा ही 
कर सकते हैं। ऐसी छोटी-छोटी बातों से व्यक्ति के अंतरतम प्रदेश 
का दर्शन हो जाता है। 

योरोप-यात्रा के कारण उन्हें हर प्रकार के वातावरण में रहने 
का अवसर प्राप्त हुआ था। आंदोलन में भाग लेने के कारण भारतवर्ष 
के प्रत्येक प्रदेश में भी वे अच्छी तरह घूम चुकी थीं। पर सब प्रकार 
के लोगों के संसर्ग में आने पर भी वह शाकाहारी ही बनी रहीं। पर 
उसके पति योरोप और चीन में सात वर्ष रहने के प्रभाव से अंतिम 
वर्षों में मांस खाने लगे थे। अवंतिका बाई ने उनसे कहा कि अगर 
आप आदेश देंगे तो मैं आपको मांस का भोजन बनाकर भी दे 
सकती हूँ, चाहे स्वयं कभी उनका व्यवहार न करूँ। पर कुछ समय 
बाद बबनराव ने स्वयं मांसाहार का त्याग कर दिया और इस संबंध 
में अवंतिका बाई की परीक्षा का कोई अवसर ही नहीं आया। 

पर उसके पति-प्रेम संबंधी ये दो-चार उदाहरण अवंतिका बाई 
की गंभीर भावुकता का प्रदर्शन करने के साथ ही उन लोगों की 
आँखें खोलने वाले हैं, जो विदेशी शिक्षा प्राप्त महिलाओं को एक सिरे 
से पति की परवाह न करने वाली अथवा पतिव्रत से च्युत समझा 
करते हैं। विदेशों में भी ऐसी बहुसंख्यक महिलायें होती हैं, जो कठिन 
से कठिन प्रसंग आने पर भी पति का साथ देती हैं और अपने प्राणों 
का अर्पण कर देती हैं। इटली के प्रसिद्ध देशभक्त सेनानायक 
गैरीवाल्डी की पत्ली युद्ध क्षेत्र में भी सदा उसका साथ देती रही और 
उसने इसके लिए इतने संकट सहन किये कि उसका देहावसान 
अल्प आयु में ही हो गया। इसी प्रकार कहा जाता है कि सन्‌ १६१२ 
में जब “टिटैनिक” नामक सुप्रसिद्ध जहाज बर्फ के पहाड़ से टकरा 
कर समुद्र में डूब रहा था तो पहले स्त्री और बच्चों को “लाइफ 
बोटों“ (प्राण बचाने वाली नावों) में बैठाया गया। एक पति ने अपनी 
पत्नी को, जो राजी से नाव में नहीं बैठ रही थी, गोद में उठाकर 
लाइफ बोट में पहुँचा दिया। पर जैसे ही लाइफ बोट चलने को तैयार 
हुई वह स्त्री उछलकर पुनः जहाज पर आ गई और पति से लिपट 

कर कहने लगी कि आप और मैं जन्म भर एक साथ रहे, तो अब 
अंतिम समय में बिछुड़ने की क्या आवश्यकता है ? वे चुपचाप अपने 
कमरे में चले गये और वहीं शांतिपूर्वक उन्होंने सम्मिलित ही जल 
समाधि ले ली। 

अवंतिका बाई भी इसी श्रेणी की प्रेमिक महिला थीं। उनके 
पति जिस प्रकार से अपाहिज हो गये थे, उस दशा में अनेक स्त्रियाँ 
उनकी अवज्ञा करने लग जार्ती अथवा स्वच्छंदता का कोई मार्ग 
अपना लेतीं। पर अवंतिका बाई ने इसके विपरीत, जैसे-जैसे दुर्घटना 
ग्रस्त होकर बबनराव विकलांग होते गये, वह उनसे अधिक प्रेम और 
सेवा करती गई। ऐसे सच्चे प्रेमी जीव ही निजी परिवार की सीमा से 
आगे बढ़कर समाज और देश के सच्चे सेवक और स्वार्थत्यागी 
सहायक बनते हैं। 
अनुशासन संबंधी कड़ाई और कर्तव्यपालन-- 

विदेशों के उदाहरणों को देखकर अवंतिका बाई को अनुशासन 
का महत्त्व अच्छी तरह समझ में आ गया था और भारतवर्ष की 
उन्नति के लिए उन्होंने उसका यथाशक्ति प्रयोग भी किया था। हिंद 
महिला समाज' से संबंधित शिक्षा संस्थाओं तथा अन्य कार्यो में वह 
सख्ती से ही काम लेती थीं, जिससे अनेक बहिनें असंतुष्ट भी हो 
जाती थीं, पर अवंतिकाबाई ने अंत तक स्वयं अनुशासन का पालन 
किया और दूसरों से भी कराया। इसका अंतिम परिणाम किस प्रकार 
शुभ सिद्ध हुआ, इस संबंध में उनकी एक प्रमुख सहकारी श्रीमती 
कमलिनी गोखले ने अपने संस्मरणों में लिखा है-- 

“सन्‌ १६३७ के जून मास में मैंने पहली बार हिंद 
महिला-समाज“ .ें अंग्रेजी पढ़ाने के लिए आना आरंभ किया। इस 
कारण अवंतिका बाई के साथ मेरा नित्य का संबंध रहने लगा और 
मैं उनको अपना गुरु मानने लगी। शुरू में तो मैं आशंकित थी, 
क्योंकि मैंने सुना था कि उनका अनुशासन बहुत कठोर है। कितु 
ज्यों-ज्यों मेरा परिचय बढ़ता गया, मुझे अनुभव हुआ कि अनुशासन 
के कठोर होते हुये भी वे प्रेम और आत्मीयता का व्यवहार करती हैं।“ 





“हिंद महिला समाज” के लिए _ अपनी देह को अंत तक 
खपाया। जब उनकों कैंसर हो गया, तो महिला-समाज संबंधी उनके 
कार्यक्रम में बाधा पड़ी। पर वे शय्या पर पडे-पड़े भी “समाज” के 
कार्यों का निरीक्षण करती रहती थीं। उनकी हालत ज्यादा खराब हो 
जाने बस उन्हें तलगाँव के अस्पताल में ले जाने का विचार किया 
गया, क्योंकि वहाँ सब प्रकार की चिकित्सा संबंधी सुविधायें थीं। परंतु 
वे जाने को तैयार नहीं हुई। “समाज” में रहते हुए भी मृत्यु की इच्छा 
उन्होंने 2 की। वास्तव में उनकी ध्येयनिष्ठा असाधारण थी।” 

बंबई की एक प्रसिद्ध सार्वजनिक कार्यकर्त्री श्रीमती सोफिया 
वाडिया ने भी अपना अनुभव बतलाते हुए यही कहा था कि *वे स्वयं 
उत्साही और निश्चयात्मक वृत्ति की महिला थीं। अतः अपने 
सहकारियों से काम लेने में कठोर 25 | कितु उनके न्यायप्रिय और 
दयालु स्वभाव का परिचय उनके | को सदा ही मिलता 
रहता था।” 

बंबई के मुख्यमंत्री श्री बाला साहब खेर ने कहा कि “कुछ 
व्यक्ति ऐसे होते हैं कि उनकी आकृति से ही देखने वाले पर 
कम छाप पड़ती है। अवंतिका बाई उन्हीं में से एक थीं। “यह 
कौन है ?” यह जानने की सहज इच्छा होती थी। उनकी 22880 28 शुरू 
से राष्ट्रीय थी। वह चंपारन गई और तभी से सार्वजनिक कार्यों में 
प्रमुख रूप से भाग लेने लगीं। श्री बबन राव गोखले ने उनके 
सत्कार्यों में सदैव उनकी सहायता की। इन दोनों का मुख्य धंधा देश 
सेवा ही था।” 

समाज और व्यक्ति के उत्थान के लिए इन्हीं गुणों की 
आवश्यकता होती है। यद्यपि हमारे और योरोपियन समाज के 
रहन-सहन तथा आचार-विचारों में बहुत कुछ अंतर है, तो भी 
अनुशासन, कर्तव्यपालन और समाज-सेवा आदि ऐसे गुण हैं, जिनका 
महत्त्व सर्वत्र एक समान है और जिनकी उपेक्षा नहीं की जा सकती। 
प्राचीन भारत में भी यह भावना पूर्ण रूप से मौजूद थी, चाहे उसका 
बाह्य रूप कुछ भिन्न प्रकार का था। उस समय इस देश में 
कर्तव्यपालन और परोपकार की भावना इतनी प्रबल थी कि अपना 





३२ । सेवावत का आदर्श उपस्धित करने वाली--अव॑तिका बाई गोखले | 
प्राण और सर्वस्व त्याग करने से भी लोग पीछे नहीं हटते थे। श्रीमती 
अवंतिका बाई में प्राचीन और नवीन भावनाओं का इस प्रकार का 
मिश्रण हुआ था, जिससे उनका व्यक्तित्व बहुत अधिक आकर्षक 
और कल्याणकारी बन गया था। उन्होंने सब प्रकार के सांसारिक 
प्रलोभनों और तृष्णाओं को त्यागकर, अपना तन-मन-धन 
समाज-सेवा और परहित साधन में लगा दिया और इसके लिए 
अनेक प्रकार के कष्ट सहन किये और हानियाँ उठाईं। इस उद्देश्य 
की पूर्ति के लिए उन्होंने अपने स्वास्थ्य ओर प्राणों की भी 
परवाह न की। 

वास्तव में अवंतिका बाई का जीवन प्रत्येक भारतीय हक 
के लिए मार्गदर्शक है। जो लोग इन बातों को साधुओं और 
का ही कर्तव्य समझते हैं, वे अवंतिका बाई के जीवन से शिक्षा ग्रहण 
कर सकते हैं कि किस प्रकार उन्होंने अपने गार्हस्थ्य-जीवन की 
उपेक्षा न करते हुए, समाज-सेवा का इतना अधिक कार्य कर 
दिखाया। अवंतिका बाई के पति बबनराव तो संयोगवश ऐसी स्थिति 
को प्राप्त हो गये थे कि वे स्वयं समाज द्वारा सेवा किये जाने के 
अधिकारी थे। पर अपनी उद्योगशीलता और कर्तव्यपरायणता के 
आधार पर उन्होंने अपने जीवन को बदल डाल। और आजन्म 
समाज की उपयोगी सेवा करते रहे। जीवन को धन्य और सार्थक 
बनाने का यही मार्ग है। मूल्य-तीन रुपये 


_ श्री वेदमाता गायत्री ट्रस्ट 
शान्तिकुज्ज, हरिद्वार ( उत्तरांचल ) 

